

## Sa Ramadura

*Unu ritu antigu de sa tradizioni sarda*

In Gésturi, de su 18 a su 21 de Maju, ant afestau a sa Vírgini de Ítria Biada.

Sa festa dd'ant cuncordada su Comitau Madonna de Ítria 2024 (fedalis 1984/1989), s'Assótzziu de is Voluntàrius de sa Madonna de Ítria, sa Crésia de Santa Teresa d'Avila, sa Pro Loco e su Comunu de Gésturi.

In custa ocasioni, po sa pruceSSIONi a su Santuàriu de sa Madonna de Ítria, is Gesturesus costumant a ispaniai, in totus is bias de sa bidda aundi passat sa Santa, froris e folla fragosus: a custu ritu antigu ddi narant "Sa Ramadura".

Custu nómini ndi benit de "ramu", poita prima costumànt a ispaniai ramus e nais de matas fragosas in is bias, candu passat sa pruceSSIONi cun sa Santa, po

cuai su fragu de is bois: no isceti cussu de is chi tirànt is tracas e imbrutànt sa bia, ma fintzas su de is chi ddoi passànt dónnia dí, ca in cussus tempus no ddoi iat màchinas e mancu asfartu, e andat fintzas mali a limpiat.



Oindí, impari a is erbas aromatas, ant aciuntu folla de froris, a su in prus de rosas ca no ispànant isceti fragu bellu in is rugas, ma ddas alligant puru cun is coloris luxentis insoru.

Totu sa populatzioni partetzipat a custu ritu, soddendi·ndi prima froris e erbas aromatas e ponendi·ddus in is iscarteddus e, candu passat sa Santa, ispaniendi·ddus in is bias po ddi torrai gràtzias e dda venerai mellus.

Un'ispetàculu bellu meda, chi tenit arréxinis in sa cultura e in sa tradizioni de sa Sardigna e chi faint fintzas in àteras biddas in occasioni de is prucedionis in onori de is Santus.

\*\*\*

SA MARMIDDA CHISTIONAT IN SARDU - Progetu finantziau cun su dinai de sa Regione Autònoma de Sardigna cunforma a sa L. 482/99 e a sa L.R. 22/2018.